

प्राप्ति
03-03-2023

प्रेषक,

राधा रतूड़ी,
अपर मुख्य सचिव,
उत्तराखण्ड शासन।

सेवा में,

समस्त जिला मजिस्ट्रेट,
उत्तराखण्ड।

गृह अनुभाग-8

देहरादून : दिनांक 03 मार्च, 2023

विषय:-राज्याधीन सेवाओं में आरक्षण हेतु स्वतंत्रता संग्राम सेनानियों के आश्रितों/उत्तराधिकारियों की श्रेणी से संबंधित शासनादेश के अन्तर्गत स्पष्टीकरण के संबंध में।

महोदय/महोदया,

कृपया उपर्युक्त विषयक अवगत कराया जाना है कि उत्तराखण्ड [उत्तर प्रदेश लोक सेवा (शारीरिक रूप से विकलांग, स्वतंत्रता संग्राम सेनानियों के आश्रित और भूतपूर्व सैनिकों के लिए आरक्षण) अधिनियम, 1993] (संशोधित), अधिनियम, 2019 के कम में शासनादेश संख्या-613/XX(5)/11-18(स्व0सं0से0)/2004, दिनांक 16.09.2011 द्वारा निर्धारित स्वतंत्रता संग्राम सेनानियों के आश्रितों/उत्तराधिकारियों की श्रेणी को शासनादेश संख्या-175/XX(5)/20-18(स्व0सं0से0)/2004, दिनांक 16.04.2020 के माध्यम से निम्नवत् संशोधित किया गया :-

- (1) पुत्र और पुत्री (विवाहित अथवा अविवाहित)
- (2) पौत्र (पुत्र का पुत्र) और विवाहित अथवा अविवाहित पौत्री (पुत्र की पुत्री), और
- (3) पुत्री का पुत्र/पुत्री।

2- अवगत कराना है कि शासन के संज्ञान में आया है कि कतिपय प्रकरणों में, जहां स्वतंत्रता संग्राम सेनानी की पुत्री विवाहोपरान्त अपने पिता के जनपद से भिन्न राज्य के किसी अन्य जनपद में निवासरत है और ऐसी स्थिति में स्वतंत्रता संग्राम सेनानी की पुत्री के पुत्र/पुत्री को स्वतंत्रता संग्राम सेनानी आश्रित/उत्तराधिकारी परिचय पत्र बनवाने हेतु उनके नाना के जनपद में आवेदन प्रस्तुत किये जाने हेतु कहा जा रहा है और जब उनके द्वारा उनके नाना के जनपद में आवेदन प्रस्तुत किया जाता है तो अन्य जनपद में निवास करने के कारण स्वतंत्रता संग्राम सेनानी की पुत्री के पुत्र/पुत्री को स्वतंत्रता संग्राम सेनानी आश्रित/उत्तराधिकारी परिचय पत्र निर्गत किये जाने में असमर्थता प्रकट की जा रही है।

3- अतः उपरोक्त प्रस्तर-2 में विहित वस्तुस्थिति के आलोक में मुझे यह कहने का निदेश हुआ है कि स्वतंत्रता संग्राम सेनानी की पुत्री के पुत्र/पुत्री को स्वतंत्रता संग्राम सेनानी आश्रित/उत्तराधिकारी परिचय पत्र उसी जनपद से निर्गत किया जाय जहां पर वे निवासरत हैं न कि उनके नाना के जनपद से और उक्त कार्य का सम्पादन संबंधित जिला मजिस्ट्रेटों द्वारा परस्पर सहयोग एवं समन्वय से किया जायेगा।

Signed by Radha Raturi भवदीया,

Date: 01-03-2023 18:09:18

(राधा रतूड़ी)

अपर मुख्य सचिव।

1/103649/23

संख्या:- /XX(8)/23-18(स्व0सं0से0)/2004, तददिनांकित। 03.03.23

प्रतिलिपि:-निम्नलिखित को सूचनार्थ एवं आवश्यक कार्यवाही हेतु प्रेषित।

1. महालेखाकार (लेखा एवं हकदारी), उत्तराखण्ड, कौलागढ़, देहरादून।
2. - आयुक्त गढ़वाल एवं कुमाऊं मण्डल, नैनीताल।
3. - निदेशक, लेखा एवं हकदारी (पेंशन), उत्तराखण्ड, 23 लक्ष्मी रोड़, देहरादून।
4. - निदेशक, सूचना एवं लोक सम्पर्क विभाग, उत्तराखण्ड देहरादून।
5. - समस्त कोषाधिकारी, उत्तराखण्ड।
6. - गार्ड फाइल।

(राधा रतूड़ी)
अपर मुख्य सचिव।